

**15 -ാം കേരള നിയമസഭ**

**8 -ാം സമ്മേളനം**

**നക്ഷത്രചിഹ്നമിട്ട ചോദ്യ നം. 139**

**08-02-2023 - ൽ മറുപടിയ്ക്ക്**

**ഞങ്ങളും കൃഷിയിലേയ്ക്ക്**

ചോദ്യ	ഉത്തരം
<p align="center"><b>ശ്രീ. കെ .ഡി .പ്രസേനൻ , ശ്രീ എം. എം. മണി, ശ്രീ മുരളി പെരുമ്പള്ളി, ശ്രീ എം രാജഗോപാലൻ</b></p>	<p align="center"><b>ശ്രീ പി. പ്രസാദ് (കൃഷി വകുപ്പ് മന്ത്രി)</b></p>
<p>(എ) സംസ്ഥാനത്തെ കാർഷിക സ്വയംപര്യാപ്തതയിലേക്ക് നയിക്കുകയെന്ന ലക്ഷ്യത്തോടെ ആരഭിച്ച ഞങ്ങളും കൃഷിയിലേയ്ക്ക് എന്ന പദ്ധതിയുടെ പുരോഗതി അറിയിക്കാമോ;</p>	<p>(എ) സംസ്ഥാനത്തെ കാർഷിക സ്വയംപര്യാപ്തതയിലേക്ക് നയിക്കുകയെന്ന ലക്ഷ്യത്തോടെയും എല്ലാ കുടുംബങ്ങളെയും കൃഷിയിലേക്ക് ആകർഷിക്കുന്നതിനായും കാർഷിക വികസന കർഷകക്ഷേമ വകുപ്പ് ആവിഷ്കരിച്ച് നടപ്പിലാക്കി വരുന്ന പദ്ധതിയാണ് "ഞങ്ങളും കൃഷിയിലേയ്ക്ക്".</p> <p>പ്രസ്തുത പദ്ധതിയുടെ ഭാഗമായി 25887 കൃഷിക്കൂട്ടങ്ങൾ ഉല്പാദന-സേവന-മുല്യവർദ്ധന-വിപണന മേഖലകൾ കേന്ദ്രീകരിച്ച് രൂപീകരിക്കുവാനും 1,36,344 തൊഴിലവസരങ്ങൾ പുതുതായി സൃഷ്ടിക്കുവാനും സാധ്യമായിട്ടുണ്ട്. ഇവയിൽ 12808 കൃഷിക്കൂട്ടങ്ങൾ കൃഷി വകുപ്പിന്റെ AIMS പോർട്ടലിൽ രജിസ്റ്റർ ചെയ്തു കഴിഞ്ഞു. മറ്റുള്ളവയുടെ രജിസ്റ്റേഷൻ നടപടി തുടർന്നു വരുന്നു.</p> <p>ഞങ്ങളും കൃഷിയിലേയ്ക്ക് പദ്ധതിയുടെ ഭാഗമായി നടപ്പിലാക്കി വരുന്ന സമഗ്ര പച്ചക്കറി വികസന പദ്ധതിയിലെ വിവിധ ഘടകങ്ങൾ നടപ്പിലാക്കിയതിലൂടെ സംസ്ഥാനത്തെ പച്ചക്കറി ഉല്പാദനം 2021-22 വർഷത്തിൽ 1.08 ലക്ഷം ഹെക്ടർ സ്ഥലത്ത് പച്ചക്കറി കൃഷി ചെയ്യുകയും 16.01 ലക്ഷം മെട്രിക് ടൺ പച്ചക്കറി ഉല്പാദിപ്പിക്കുകയും ചെയ്തിട്ടുണ്ട്. 2022-23 സാമ്പത്തിക വർഷത്തിൽ 1.12 ലക്ഷം ഹെക്ടർ സ്ഥലത്ത് പച്ചക്കറി കൃഷി വ്യാപിപ്പിക്കുന്നതിനും അതിലൂടെ 16.3 ലക്ഷം മെട്രിക് ടൺ പച്ചക്കറികൾ ഉല്പാദിപ്പിക്കുന്നതിനും ലക്ഷ്യമിട്ട് പ്രവർത്തനങ്ങൾ നടപ്പിലാക്കി വരുന്നു.</p> <p>"ഞങ്ങളും കൃഷിയിലേയ്ക്ക്" പദ്ധതിയുടെ ആരംഭത്തിൽ (2021-22 സാമ്പത്തിക വർഷത്തിൽ) സമഗ്ര പച്ചക്കറി വികസന പദ്ധതിയിൽ ഉൾപ്പെടുത്തി വിവിധ ഇനങ്ങൾ അടങ്ങിയ 10/- രൂപ വില വരുന്ന 30 ലക്ഷം പച്ചക്കറി വിത്ത് കിറ്റുകളും, 2.5 രൂപ വിലവരുന്ന 34.341 ലക്ഷം പച്ചക്കറി തൈകളും വിതരണം നടത്തി. കൂടാതെ വി.എഫ്.പി.സി.കെ മുഖേന 7.5 ലക്ഷം പച്ചക്കറി വിത്ത് പാക്കറ്റുകളും 10 ലക്ഷം പച്ചക്കറി തൈകളും വീടുവളപ്പിൽ കൃഷിചെയ്യുന്നതിനായി വിതരണം ചെയ്തു.</p>

		<p>2022-23 സാമ്പത്തിക വർഷത്തിൽ "ഞങ്ങളും കൃഷിയിലേയ്ക്ക്" പദ്ധതിയുടെ ഭാഗമായി ഓണത്തിന് ഒരു മുറം പച്ചക്കറി പദ്ധതിയിൽ ഉൾപ്പെടുത്തി വീട്ടുവളപ്പിൽ കൃഷി ചെയ്യാനായി 10/- രൂപ വിലവരുന്ന വിവിധ ഇനങ്ങൾ അടങ്ങിയ 48.02 ലക്ഷം പച്ചക്കറി വിത്ത് പാക്കറ്റുകളും, വിവിധ ഇനത്തിൽപ്പെട്ട 149.92 ലക്ഷം പച്ചക്കറി തൈകളും വിതരണം ചെയ്തു. കർഷകർ, വിദ്യാർത്ഥികൾ, സഹകരണ സ്ഥാപനങ്ങൾ, കുടുംബശ്രീ, ഉദ്യോഗസ്ഥർ, സന്നദ്ധ സംഘടനകൾ, ജനപ്രതിനിധികൾ, തദ്ദേശസ്വയം ഭരണ സ്ഥാപനങ്ങൾ തുടങ്ങി പൊതു സമൂഹത്തിലെ എല്ലാ വിഭാഗത്തെയും പങ്കെടുപ്പിച്ചു കൊണ്ടാണ് ഓണത്തിന് ഒരു മുറം പച്ചക്കറി പദ്ധതി നടപ്പിലാക്കുന്നത്. കൂടാതെ വിവിധ സന്നദ്ധ സംഘടനകൾ/റെസിഡന്റ്സ് അസോസിയേഷനുകൾ മുഖേന 19660 എണ്ണം പച്ചക്കറി വിത്ത് കിറ്റുകളും വിതരണം നടത്തിയിട്ടുണ്ട്.</p>
(ബി)	<p>പ്രസ്തുത പദ്ധതിയുടെ ഭാഗമായി ജനപ്രതിനിധികളും ബന്ധപ്പെട്ട ഉദ്യോഗസ്ഥരും കൃഷിയിടങ്ങൾ സന്ദർശിച്ച് അവിടെ നിലനിൽക്കുന്ന പ്രശ്നങ്ങൾ മനസ്സിലാക്കുന്നതിന് പ്രഖ്യാപിച്ച കൃഷിദർശൻ പരിപാടി പ്രാവർത്തികമായിട്ടുണ്ടോയെന്ന് വ്യക്തമാക്കുമോ;</p>	<p>(ബി) 'ഞങ്ങളും കൃഷിയിലേയ്ക്ക്' പദ്ധതിയുടെ ഭാഗമായി സംസ്ഥാനത്തെ കാർഷിക ബ്ലോക്കുകൾ കേന്ദ്രീകരിച്ച് വിവിധ കാർഷിക മേഖലകളിലെ കർഷകരുമായി സംവദിച്ച് കർഷകരുടെ പ്രശ്നങ്ങൾ നേരിട്ട് മനസ്സിലാക്കുന്നതിനും പരിഹരിക്കുന്നതിനുമായി സർക്കാർ വിഭാവനം ചെയ്ത പരിപാടിയായ 'കൃഷിദർശൻ' പരിപാടി പ്രാവർത്തികമായിട്ടുണ്ട്. നാളിതുവരെ സംസ്ഥാനത്ത് മൂന്ന് ബ്ലോക്കുകളിൽ കൃഷിദർശൻ പരിപാടി സംഘടിപ്പിച്ചിട്ടുണ്ട്.</p> <p>(എ) ഒല്ലൂർക്കര ബ്ലോക്ക്, തൃശ്ശൂർ ജില്ല – 2022 ഒക്ടോബർ 25 മുതൽ 29 വരെ.</p> <p>(ബി) തലശ്ശേരി ബ്ലോക്ക്, കണ്ണൂർ ജില്ല – 2022 നവംബർ 22 മുതൽ 26 വരെ</p> <p>(സി) നെടുമങ്ങാട് ബ്ലോക്ക്, തിരുവനന്തപുരം ജില്ല – 2023 ജനുവരി 24 മുതൽ 28 വരെ.</p> <p>കൃഷിദർശൻ പരിപാടിയോടനുബന്ധിച്ച് കാർഷിക പ്രദർശനം, കർഷകരെ നേരിടുകയ്ക്ക് അവരുടെ പ്രശ്നങ്ങൾ മനസ്സിലാക്കുന്നതിനും പരിഹാര മാർഗ്ഗങ്ങൾ നിർദ്ദേശിക്കുന്നതിനുമായുള്ള ബഹുമാനപ്പെട്ട കൃഷി വകുപ്പ് മന്ത്രിയുടെ കൃഷിയിട സന്ദർശനം, തദ്ദേശസ്വയംഭരണ സ്ഥാപന മേധാവികളും, വിവിധ വകുപ്പിലെ ഉദ്യോഗസ്ഥരും, പ്രാഥമിക സഹകരണസംഘം മേധാവികളുമായിട്ടുള്ള ബഹുമാനപ്പെട്ട കൃഷി വകുപ്പ് മന്ത്രി നയിക്കുന്ന സംവാദം, ഒൺലൈനായും നേരിട്ടും ലഭിച്ച പരാതികളിന്മേലുള്ള കർഷക അദാലത്തും, കർഷക സംഗമവും നടത്തിവരുന്നു. കൂടാതെ ബ്ലോക്കിൽ 2026- വർഷത്തോട് കൂടി നടപ്പിലാക്കുവാൻ ഉദ്ദേശിക്കുന്ന പദ്ധതികളടങ്ങിയ 'വിഷൻ 2026' കൃഷിദർശൻ പരിപാടിയുടെ ഭാഗമായി തയ്യാറാക്കി അവതരിപ്പിച്ചുവരുന്നു.</p>
(സി)	<p>മുഖ്യവർദ്ധിതോല്പന്നങ്ങളുടെ ഉല്പാദനം പ്രോത്സാഹിപ്പിച്ചുകൊണ്ടും ഉല്പന്ന വിപണി വിപുലീകരിച്ചുകൊണ്ടും കൃഷി</p>	<p>(സി) മുഖ്യവർദ്ധിതോല്പന്നങ്ങളുടെ ഉല്പാദനം പ്രോത്സാഹിപ്പിച്ചുകൊണ്ടും ഉല്പന്ന വിപണി വിപുലീകരിച്ചുകൊണ്ടും കൃഷി ആദായകരമായ</p>

ആദായകരമായ ഉപജീവന മാർഗ്ഗമായി വളർത്തിയെടുക്കുന്നതിന് സ്വീകരിച്ച നടപടികൾ എന്തെല്ലാമെന്ന് വിശദമാക്കാമോ?

ഉപജീവന മാർഗ്ഗമായി വളർത്തിയെടുക്കുന്നതിന് സ്വീകരിച്ച നടപടികൾ ചുവടെ ചേർക്കുന്നു.

**1. എഫ്.പി.ഒ പദ്ധതി:**

കേരളത്തിലെ അസംഘടിത മേഖലയിലെ കർഷകരെ സംഘടിത ശക്തിയായി വളർത്തുന്നതിനും അവരുടെ ഉൽപ്പന്നങ്ങൾക്ക് പരമാവധി വില ഉറപ്പുവരുത്തുന്നതിനും തദ്ദേശ കർഷകരുടെ വരുമാനം വർദ്ധിപ്പിക്കുന്നതിനാണ് കർഷക ഉത്പാദക സംഘടനകൾ (എഫ്.പി.ഒ. കൾ) രൂപീകരിക്കുന്നത്. സംസ്ഥാന കൃഷി വകുപ്പിന് കീഴിൽ പ്രവർത്തിക്കുന്ന ചെറുകിട കർഷക കാർഷിക വ്യാപാര കൺസോർഷ്യം (എസ്.എഫ്.എ.സി) ആണ് കർഷക ഉത്പാദക സംഘടനകളുടെ രൂപീകരണം രാഷ്ട്രീയ കൃഷി വികാസ് യോജന (ആർ.കെ.വി.വൈ) പദ്ധതി പ്രകാരം നിർവ്വഹിക്കുന്നത്. പ്രസ്തുത പദ്ധതി പ്രകാരം പുതുതായി 50 കർഷക ഉത്പാദക സംഘടനകളും നിലവിലുള്ള 50 എണ്ണത്തിന്റെ ശാക്തീകരണവുമാണ് ലക്ഷ്യമിടുന്നത്.

കർഷകരെ സംഘടിപ്പിക്കുക, അവർക്കാവശ്യമുള്ള സാങ്കേതിക വിദ്യ ഉൽപ്പാദനോപാധികൾ, വായ്പ സംവിധാനം. ഇൻഷുറൻസ് പരിരക്ഷ, ഉൽപ്പാദന മേഖലയിൽ ധനം നിക്ഷേപിക്കുന്നതിനുള്ള ആർജ്ജവം, അസംഘടിത മേഖലയിൽ പ്രവർത്തിക്കുന്ന കർഷകരിൽ വളർത്തിയെടുക്കുക, അവരുടെ ഉൽപ്പന്നങ്ങൾക്ക് കൂട്ടായ വിപണന മാർഗ്ഗങ്ങൾ അവലംബിക്കാൻ പ്രോത്സാഹനം നൽകുക, കാർഷിക ഉൽപ്പാദനം മെച്ചമാക്കുന്നതിന് പുതിയ ശാസ്ത്രീയ കൃഷി രീതികളിൽ പരിശീലനം നൽകുക, കാർഷിക ഉൽപ്പന്നങ്ങൾക്ക് ഗ്രേഡിംഗ്, സോർട്ടിംഗ്, പാക്കിംഗ് എന്നിവ നടത്തുന്നതിന് പാക്ക് ഹൗസുകൾ സ്ഥാപിക്കുക, ഉൽപ്പന്നങ്ങൾക്ക് സർക്കാർ നേതൃത്വം വഹിച്ചുകൊണ്ട് ബ്രാൻഡിംഗ് ഏർപ്പെടുത്തുക എന്നിങ്ങനെ നാനോതലവുമായ പ്രവർത്തനങ്ങളാണ് കർഷക ഉത്പാദക സംഘടനകൾ രൂപീകരിക്കുക വഴി സർക്കാർ ലക്ഷ്യമിടുന്നത്. കൂടാതെ കർഷകർക്ക് ന്യായമായ നിരക്കിൽ അവരുടെ ആവശ്യത്തിനനുസരിച്ച യന്ത്ര സാമഗ്രികൾ നൽകുന്നതിനുള്ള കസ്റ്റം ഹയറിംഗ് സെന്ററുകളും ഉല്പാദനോപാധികൾ ന്യായവിലയ്ക്ക് ലഭ്യമാക്കുന്നതിന് ഇൻപുട്ട് സെന്ററുകളും സ്ഥാപിക്കുന്നത് കർഷക ഉത്പാദക സംഘടന വഴി സാധ്യമാകുന്നു. ആഭ്യന്തര ഉപയോഗത്തിന് ശേഷം ബാക്കിയായി വരുന്ന കാർഷിക ഉൽപ്പന്നങ്ങൾ മൂല്യ വർദ്ധിത ഉൽപ്പന്നങ്ങളാക്കി വിപണനം മെച്ചപ്പെടുത്തുന്നു. എഫ്.പി.ഒ. കൾക്ക് വിവിധ പദ്ധതി പ്രകാരം നൽകുന്ന ആനുകൂല്യങ്ങൾ സംയോജിപ്പിച്ച് നൽകുവാൻ സാധിക്കും. ഇത്തരത്തിൽ എ.ഐ.എഫ്. ഫണ്ട്, വിലവെട്ടുപ്പിന് ശേഷമുള്ള പരിപാലനവും മൂല്യവർദ്ധനവും പദ്ധതി തുടങ്ങിയ വിവിധ പദ്ധതിയാനുകൂല്യങ്ങൾ കർഷക ഉൽപ്പാദക സംഘടനകളുടെ ശാക്തീകരണത്തിനായി സംയോജിപ്പിച്ചിട്ടുണ്ട്. നിലവിൽ പുതുതായി രൂപീകരിക്കുന്ന കർഷക ഉത്പാദക സംഘടന ഒന്നിന് 60 ലക്ഷം രൂപയാണ് മൂന്ന് വർഷത്തേക്ക് വകയിരുത്തിയിട്ടുള്ളത്.

2021- 2022 സാമ്പത്തിക വർഷത്തിൽ 44 കർഷക ഉൽപ്പാദക സംഘടനകൾ പുതുതായി രൂപീകരിച്ചിട്ടുണ്ട് .നിലവിലുള്ള 50 കർഷക ഉൽപ്പാദക സംഘടനകളെ ശാക്തീകരിക്കുന്ന പ്രവർത്തികളും നടന്നുവരുന്നു.

**2. വിളവെടുപ്പിന് ശേഷമുള്ള പരിപാലനവും മൂല്യവർദ്ധനവും പദ്ധതി:**

വിളവെടുപ്പിന് ശേഷമുള്ള പരിപാലനവും മൂല്യവർദ്ധനവും പദ്ധതി പ്രകാരം കാർഷികോല്പന്നങ്ങളുടെ മൂല്യവർദ്ധനവ് ലക്ഷ്യമിട്ടുകൊണ്ട് ചെറുകിട കർഷക കാർഷിക വ്യാപാര കൺസോർഷ്യം (എസ്. എഫ്.എ.സി കേരള) മുഖേന സൂക്ഷ്മ ചെറുകിട ഇടത്തരം മൂല്യ വർദ്ധന സംരംഭങ്ങൾക്കുള്ള പ്രോത്സാഹനം എന്ന ഘടക പദ്ധതി നടപ്പിലാക്കിവരുന്നു.

കാർഷിക മേഖലയിലെ സംരംഭകർക്ക് അവരുടെ ഫാക്ടറിയുടെ കെട്ടിട നിർമ്മാണം യന്ത്രവൽക്കരണം, മാലിന്യ സംസ്കരണം, ഓഫീസ് ഉപകരണങ്ങൾ, സാങ്കേതിക വിദ്യ തുടങ്ങിയ എല്ലാ ഘടകങ്ങൾക്കും ധനസഹായം നൽകുന്നു. സംരംഭകർ പദ്ധതി പ്രകാരമുള്ള ആനുകൂല്യത്തിനായി <http://www.sfackerala.org> എന്ന വെബ് സൈറ്റ് മുഖേന അപേക്ഷ സമർപ്പിക്കണം. അപേക്ഷയോടൊപ്പം വിശദമായ പ്രോജക്ട്, നിലവിലുള്ള അടിസ്ഥാന സൗകര്യങ്ങൾ, ബാങ്ക് വായ്പയെ സംബന്ധിച്ചുള്ള വിവരങ്ങൾ, മൂല്യ വർദ്ധനവിന് ഉപയോഗിക്കുന്ന ഉൽപ്പന്നത്തിന്റെ വിശദാംശങ്ങൾ തുടങ്ങിയവ സമർപ്പിക്കണം. സബ്സിഡി തുക നൽകുന്നത് മൂലധന നിക്ഷേപത്തിന് അനുസൃതമായാണ്. സബ്സിഡി മാനദണ്ഡങ്ങൾ ചുവടെ ചേർക്കുന്നു:

ക്രമ നം.	സംരംഭം	മൂലധന നിക്ഷേപം	സബ്സിഡി
1	സൂക്ഷ്മ തല സംരംഭം	10 ലക്ഷം രൂപ മുതൽ 25 ലക്ഷം രൂപവരെയുള്ള സംരംഭം	50% പരമാവധി 10 ലക്ഷം
2	ചെറുകിട സംരംഭം	25 ലക്ഷം മുതൽ 1 കോടി വരെയുള്ള സംരംഭം	40% പരമാവധി 25 ലക്ഷം
3	ഇടത്തരം സംരംഭം	1 കോടി മുതൽ 5 കോടി വരെ	30% പരമാവധി 50 ലക്ഷം

ദേശസാൽകൃത/ സ്വകാര്യ/ഷെഡ്യൂൾഡ്/ സഹകരണ/ ഗ്രാമീണ ബാങ്കുകൾ തുടങ്ങിയ സ്ഥാപനങ്ങളിൽ നിന്നും ഗവണ്മെന്റ് ഉടമസ്ഥതയിലുള്ള ബാങ്കിതര ധനകാര്യ സ്ഥാപനങ്ങളിൽ നിന്നും ഗുണഭോക്താക്കൾക്ക് വായ്പ എടുക്കാവുന്നതാണ്. ബാങ്ക് വായ്പ അനുവദിക്കുന്ന മുറയ്ക്ക് പ്രോജക്ട് റിപ്പോർട്ടും ബാങ്കിന്റെ അനുമതി പത്രവും സമർപ്പിക്കണം. സംയുക്ത സംരംഭ പ്രോജക്ടുകൾക്ക് പാർട്ട്ണർഷിപ്പ് ഉടമ്പടി, മെമ്മോറാണ്ടം / ആർട്ടിക്കിൾസ് ഓഫ് അസോസിയേഷൻ (കോപ്പറേറ്റീവ് സൊസൈറ്റികൾക്ക്) എന്നിവ

അപേക്ഷയോടൊപ്പം സമർപ്പിക്കേണ്ടതാണ്. സ്വന്തം പേരിലുള്ളതോ ഡയറക്ടർ ബോർഡ് മെമ്പറുടെ ഉടമസ്ഥതയിലുള്ളതോ ആയ സ്ഥലത്താണ് സംരംഭം പ്രവർത്തിക്കുന്നതെങ്കിൽ പ്രസ്തുത സ്ഥാപനത്തിന്റെ നീക്കി അടച്ച രസീതിന്റെ പകർപ്പോ പാട്ടത്തിനാണെങ്കിൽ 10 വർഷത്തിനുമുകളിൽ കാലാവധിയുള്ള പാട്ടക്കരാറിന്റെ പകർപ്പും ഹാജരാക്കേണ്ടതാണ്. പദ്ധതി രൂപരേഖ എസ്.എഫ്.എ.സിയുടെ സാങ്കേതിക സമിതിയുടെ വിശദ പരിശോധനയ്ക്ക് വിധേയമാക്കി റിപ്പോർട്ട് നൽകുന്ന മുറയ്ക്ക് ഗവേർണിംഗ് ബോഡിയുടെ അംഗീകാരത്തിനു ശേഷം സബ്സിഡി തുക സംരംഭകരുടെ വായ്പ അക്കൗണ്ടിലേക്ക് ബാങ്ക് എൻഡോസ്മെന്റ് സബ്സിഡിയായി നീക്ഷേപിക്കുന്നതാണ്. സംരംഭത്തിന്റെ പ്രവർത്തനങ്ങൾ തുടങ്ങി കുറഞ്ഞത് 5 വർഷമെങ്കിലും വിജയകരമായി നടപ്പിലാക്കേണ്ടതാണ്.

2021-22 വർഷത്തിൽ പദ്ധതിപ്രകാരം 17 സംരംഭകർക്ക് 2,47,74,519/- രൂപ ആനുകൂല്യമായി നൽകിയിരുന്നു. 2022-23 വർഷത്തിൽ 400 ലക്ഷം രൂപ ഈ ഘടക പദ്ധതിയായി നീക്കിവച്ചിട്ടുണ്ട്.

3. കാർഷിക ഉൽപ്പന്നങ്ങളെ മൂല്യവർദ്ധിത ഉൽപ്പന്നങ്ങളായി മാറ്റുക, കൃഷിക്കാരുടെ വരുമാനം ഇരട്ടിയാക്കുക, കാർഷിക ഉൽപാദന ക്ഷമത വർദ്ധിപ്പിക്കുക, ഉത്പന്ന സംഭരണം, ഉത്പന്നങ്ങളുടെ വില മൂല്യവർദ്ധിത പ്രവർത്തനങ്ങളിൽ നിന്നുള്ള വരുമാനം, മറ്റു അനുബന്ധ വരുമാനങ്ങൾ എന്നിവയിൽ വർദ്ധനവ് വരുത്തുക തുടങ്ങിയ ഉദ്ദേശങ്ങളോടെയാണ് മൂല്യവർദ്ധിത മിഷൻ രൂപീകരിച്ച് പ്രവർത്തനങ്ങൾ നടത്തി വരുന്നത്.

സെക്ഷൻ ഓഫീസർ